
Naradapuktam Shivalingarchanamahimanuvarnanam

नारदप्रोक्तं शिवलिंगार्चनमहिमानुवर्णनम्

Document Information



Text title : Naradapuktam Shivalingarchanamahimanuvarnanam

File name : shivalingArchanamahimAnuvarNanam.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shivarahasyam | harAkhyah tRitIyAMshaH | uttarArdham | adhyAyaH 10

| 31-43 ||

Latest update : January 30, 2024

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 1, 2024

sanskritdocuments.org



ನಾರದಪ್ರೋಕ್ತಂ ಶಿವಲಿಂಗಾರ್ಚನಮಹಿಮಾನುವರ್ಣನಂ



ಪ್ರಭಾವಃ ಶಿವಲಿಂಗಾನಾಮಪಾರಃ ತಸ್ಯ ವರ್ಣನಂ .
ನ ಮಯಾ ನಾಮರೈರ್ವಾಪಿ ವೇದೈರಪಿ ನ ಶಕ್ಯತೇ .. 31..
ಶಿವಲಿಂಗಪ್ರಭಾವಜ್ಞಃ ಕೋಽಪಿ ಲೋಕತ್ರಯೇ ಮಹಾನ್ .
ಭವಿಷ್ಯತಿ ನ ವಾ ನಾಸ್ಮಿನ್ನನಸ್ತದ್ವರ್ಣನಕ್ಷಮಂ .. 32..
ನ ವಾಚಾಂ ವಿಷಯಸ್ತಾವಲ್ಲಿಂಗವರ್ಣನಮಿತ್ಯತಃ .
ವೇದಾಂತಾಸ್ತತ್ರ ವಿಶ್ರಾಂತಾಃ ಕೃತಾಂತಾಂತಕಕೀರ್ತನಾತ್ .. 33..
ಯಸ್ಮಿನ್ ಮತಿಯಸ್ಯ ಭವೇತ್ ಶಿವಲಿಂಗಾವಲೋಕನೇ .
ಸ ತಾವದ್ಧನ್ಯ ಏವೇತಿ ಕಾಲೋಽಯಂ ಸುತರಾಮಪಿ .. 34..
ಲಿಂಗರೂಪಂ ಸಮಾಸಾದ್ಯ ರಮತೇ ಗಿರಿಜಾಪತಿಃ .
ಲಿಂಗರೂಪಂ ಪ್ರಿಯಂ ತಸ್ಯ ಲಿಂಗಂ ಗೃಹ್ಣಾತಿ ಪೂಜನಂ .. 35..
ಲಿಂಗಂ ಮಂಗಲದತ್ತೇನ ಯೇನ ಜ್ಞಾತಂ ಮಹಾತ್ಮನಾ .
ಸ ಮಂಗಲಾಪತಿಂ ಯಾತಿ ತಜ್ಞಾ ನಮತಿದುರ್ಲಭಂ .. 36..
ಲಿಂಗ ಮಂಗಲದಂ ವಿದುರ್ಮುನಿವರಾಃ ಸರ್ವೇ ಸುರಾಃ ಕಿನ್ನರಾಃ
ಸಿದ್ಧಾಃ ಕಿಂಪುರುಷಾ ಗಣಾಶ್ಚ ವಿವಿಧಾಃ ಶೇಷಾದಯೋಽಪ್ಯನ್ವಹಂ .
ತಲ್ಲಿಂಗಾರ್ಚನತತ್ಪರಾಃ ಪರಮಿದಂ ಲಿಂಗಂ ಯತಃ ಸರ್ವದಾ
ಸರ್ವಾರ್ಥಪ್ರದಮಿತ್ಯವೈಮ್ಯಹಮಪಿ ಪ್ರಾಗ್ಜನ್ಮಪುಣ್ಯೈರ್ನೃಪ .. 37..
ಲಿಂಗಾನಾಮಿದಮುತ್ತಮೋತ್ತಮತಮಂ ಲಿಂಗೇಷು ತತ್ಪೂಜಯಾ
ಸಾಕ್ಷಾತ್ ಪೂಜಿತ ಏವ ತೇನ ಸದೃಶಂ ಲಿಂಗಂ ನ ಭೂಮಂಡಲೇ .
ತದ್ವಿಲ್ವೀನವಪಲ್ಲವೈರನುದಿನಂ ಯೇನಾರ್ಚಿತಂ ಸಾದರಂ
ಭಕ್ತ್ಯಾ ತತ್ ಸಕೃದೇವ ವಾ ಸ ಹಿ ಮಹಾನ್ ಮಾನ್ಯೋ ಮಹೇಶಪ್ರಿಯಃ .. 38..
ಯಃ ಪ್ರಾತಃ ಪ್ರಯತಃ ಪ್ರಪಶ್ಯತಿ ಮುಹುರ್ಲಿಂಗಂ ವಿಭೂತ್ಯಾ ಪರಂ
ಪೂತಃ ಸನ್ ಪ್ರಣತಃ ಸ್ವತೋಽಪಿ ಪರತೋ ಮುಕ್ತೋ ಭವೇತ್ ಪಾತಕೈಃ .
ತಲ್ಲಿಂಗಂ ವಿಮಲೈರ್ಜಲೈರಭಿನವೈಃ ಬಿಲ್ವೀದಲೈರರ್ಚಯನ್
ಚರ್ಚಾಮೇವ ನ ಸಂಸೃತೇಃ ಖಲು ಕರೋತ್ಯಾಕಲ್ಪಮಂತೇಽಪಿ ವಾ .. 39..
ಲಿಂಗಾರಾಧನಪುಣ್ಯರಾಶಿರಸಕೃತ್ ವೃದ್ಧಃ ಪ್ರವೃದ್ಧಃ ಪುನಃ
ಸಂಸಾರಾರ್ಣವಶೋಷಕಃ ಖಲು ಮಹಾಪಾಪೌಘವಿದ್ವಂಸಕಃ .

ತೇನೈವಾಮೃತತಾಮುಷೈತಿ ಸ ಪುನಃ ಸಂಸಾರವಾರ್ತಾರಸಂ
ನ ಸ್ವಪ್ನೇಽಪಿ ಸ ಪಶ್ಯತೀತಿ ಸ ಮಹಾನ್ ಲಿಂಗಾರ್ಚಕೋ ಭೂಪತೇ .. 40..
ಲಿಂಗಾರ್ಚಕೇನ ಸದೃಶೋ ನ ಮಹಾದ್ವರಾಣಾಂ ಕರ್ತಾಪಿ ತಸ್ಯ ತು ಫಲಂ ಖಲು
ತುಲ್ಯಮೇವ .

ಸ್ವರ್ಗಾತ್ಮಕಂ ಶಿವಪದಾಂಬುಜಪೂಜಕಸ್ಯ ತತ್ತಾವದಿಷ್ಟಮಪಿ ನೇತಿ ವದಂತಿ ಸಿದ್ಧಾಃ
.. 41..

ಯೋ ರಂಭಾಪರಿರಂಭಣೇಽಪಿ ಶುನಕೀತುಂಗಾಂಗಸಂಗೇಽಪಿ ವಾ
ತುಲ್ಯತ್ವಂ ಮನುತೇ ಶಿವಾರ್ಚನಪರಃ ಸ ಸ್ವರ್ಗವಾಂಭಾಂ ಕಥಂ .

ಕರ್ತುಂ ವಾ ಯತತೇ ವಿರಕ್ತಮನಸಾಂ ತತ್ರಾಪ್ಯಪೇಕ್ಷಾ ಕಥಂ
ಮೋಕ್ಷೇಚ್ಛಾ ಪರಮಸ್ತಿ ತಸ್ಯ ಸತತಂ ಲಿಂಗಾರ್ಚಕಸ್ಯ ಧ್ರುವಂ .. 42..

ಲಿಂಗಾರಾಧನಮೇವ ಸಾಧುಮನಸಾಂ ತಾವದ್ಧನಂ ತದ್ಧನಂ
ಸರ್ವೇಷಾಂ ಸಮಪೇಕ್ಷಿತಂ ಯದಿ ಭವೇತ್ ಮುಕ್ತೋಽಪಿ ಸರ್ವಸ್ತತಃ .

ತಸ್ಮಾತ್ ಕಸ್ಯಚಿದೇವ ಭೂರಿತಪಸಾಂ ಪುಂಜಸ್ಯ ತತ್ಸಾಧನಂ
ತತ್ತಾವದ್ಧನಮಕ್ಷಯಂ ನಿಧಿಮಪೇಕ್ಷ್ಯೈವಾರ್ಜಿತಂ ಸಜ್ಜನೈಃ .. 43..

.. ಇತಿ ಶಿವರಹಸ್ಯಾಂತರ್ಗತೇ ನಾರದಪ್ರೋಕ್ತಂ ಶಿವಲಿಂಗಾರ್ಚನಮಹಿಮಾನುವರ್ಣನಂ
ಸಂಪೂರ್ಣಂ ..

-.. ಶ್ರೀಶಿವರಹಸ್ಯಂ . ಹರಾಖ್ಯಃ ತೃತೀಯಾಂಶಃ . ಉತ್ತರಾರ್ಧಂ . ಅಧ್ಯಾಯಃ 10. 31-43

..
-.. shrIshivarahasyam . harAkhyah tRRitIyAMshaH . uttarArdham . adhyAyaH 10. 31-43

Notes:

Nārada ನಾರದ narrates to Magadharāja ಮಗಧರಾಜ, the merits of conducting worship
of Śivaliṅga ಶಿವಲಿಂಗ.

Proofread by Ruma Dewan

—
Naradaproktam Shivalingarchanamahimanuvarnanam

pdf was typeset on February 1, 2024

—
Please send corrections to sanskrit@cheerful.com

